
Shivaproktam Kaliyuge Shivabhaktiprasadavarnanam

ಶಿವಪ್ರೋಕ್ತಂ ಕಲಿಯುಗೇ ಶಿವಭಕ್ತಿಪ್ರಸಾದವರ್ಣನಂ

Document Information



Text title : Shivaproktam Kaliyuge Shivabhaktiprasadavarnanam

File name : shivaproktaMkaliyugeshivabhaktiprasAdavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 11

kaliyuga(guNa)varNanam | 4-29||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

ಶಿವಪ್ರೋಕ್ತಂ ಕಲಿಯುಗೇ ಶಿವಭಕ್ತಿಪ್ರಸಾದವರ್ಣನಂ



(ಶಿವರಹಸ್ಯಾಂತರ್ಗತೇ ಸದಾಶಿವಾಖ್ಯೇ)

- ಶಿವಪಾರ್ವತೀಸಂವಾದೇ -

ಈಶ್ವರ ಉವಾಚ .

ಮಾ ಭೈಷಿದೇವಿ ಭದ್ರಂ ತೇ ಭಿಷಗ್ವರ್ಯೋಽನ್ಯಹಂ ಶಿವೇ .. 4.2..

ಕಲಾವಪಿ ಭವೇದ್ಭಕ್ತಿಃ ಕೇಷಾಂಚಿತ್ಪುಣ್ಯಗೌರವೈಃ .

ತೇ ಭಾವೈಃ ಪೂಜಯಂತ್ಯೇವ ಭವೋದ್ಭವಮತಂದ್ರಿತಾಃ .. 5..

ತೇ ತರಂತ್ಯೇವ ದೇವೇಶಿ ಕಲಾವಪಿ ಭವಾರ್ಣವಂ .

ದೇವಾಶ್ಚ ಮುನಯಶ್ಚೇಮೇ ಮನುಷ್ಯಾಃ ಸ್ಥಾವರಾ ಅಪಿ .. 6..

ಕೃತತ್ರೇತಾದ್ವಾಪರೇಷು ತಪಃ ಕ್ಲಿಷ್ಟಾಃ ಸದಾಂಬಿಕೇ .

ಕ್ಷಣಸಿದ್ಧೌ ಕಲೌ ಜನ್ಮ ವಾಂಛಂತ್ಯೇವ ಹಿ ನಾದ್ಭುತಂ .. 7..

ಕಲೇರ್ಗುಣಾನ್ವವಕ್ಷ್ಯಾಮಿ ಯದಿ ಸ್ಯಾಮಯಿಭಕ್ತಿಮಾನ್ (ಭಕ್ತಿರ್ಮಯೀಶ್ವರಿ) .

ಸಾ ಭಕ್ತಿರ್ಮರ್ಲಭಾ ದೇವಿ ಬ್ರಹ್ಮಾದೀನಾಮಪಿ ಧ್ರುವಂ .. 8..

ಪ್ರಸಾದಾದೇವ ಸಾ ಭಕ್ತಿರ್ಮಮ ಸರ್ವಯುಗೇಷ್ಟಪಿ .

ವಿಶೇಷತಃ ಕಲಿಯುಗೇ ಭವಿತ್ರೇ ಕ್ಷಚಿದೇವ ಹಿ .. 9..

ಜನ್ಮಹಂತ್ರೀ ಪುಣ್ಯದಾತ್ರೀ ಪ್ರದಾತ್ರೀ ಸರ್ವಕರ್ಮಣಾಂ .

ಫಲಂ ಮೋಕ್ಷಂ ಚ ಭಕ್ತಿಂ ಚ ರಾಜ್ಯಂ ಪುತ್ರಾಂಸ್ತ್ರಿಯೋ ಧನಂ .. 10..

ಪಶವೋ ಧಾನ್ಯನಿಚಯಭಾಯುರಾರೋಗ್ಯಮೇವ ಚ .

ಕಲೇರ್ಗುಣಾನ್ವವಕ್ಷ್ಯಾಮಿ ಶೃಣು ತ್ವಂ ಸಾವಧಾನತಃ .. 11..

ಶಿಷ್ಟಾನಿಷ್ಟಕರೇಽಪಿ ಸಂಪ್ರತಿ ಕಲೇರೇಕೋ ವಿಶಿಷ್ಟೋ ಗುಣಃ .

ಕೃತ್ಯಾಕೃತ್ಯಗುಣಾಗುಣೇಷು ಸುಮಹಾವೃದ್ಧಿಭವಿತ್ರೀ ಕಲೌ .. 12..

ನೈವಾನ್ಯೇಷು ಯುಗೇಷು ತತ್ತ್ರಗುಣಿತಂ ಧ್ಯಾನಾರ್ಚನಾವಾಜಪೋ .

ಭೂಯಾತ್ಸತ್ಯಮಿದಂ ವಿಶಿಷ್ಟ ಇತಿ ತಂ ಜಾನಾಮ್ಯಹಂ ತಂ ಯುಗಂ .. 12..

ಏಕಂ ನಂದಾಮಿ ನಿಂದಾಶತಮಪಿ ಕುಧಿಯಾಂ ವಿಪ್ರವೃಂದೇಷು ಮಂದಾ-

ಜ್ಞಾನಾನಂದಮಹೋ ದದಾತಿ ಸುಕಲಿರ್ನಾಮ್ನೈವ ಮೇ ಸರ್ವದಾ .

ಕಿಂ ವಕ್ಷ್ಯಾಮ್ಯಗಕನ್ಯಕೇ ಕಲಿಭವೋ ಯೋ ವಾ ಕ್ಷಣಾರ್ಧಂ ಮುಹು-

ಮುನ್ನಾಮಾಮೃತಪಾಖಿನೀನ(ಪಾನ ಪೀನ)ಮನಸ(ಹೃದಯೇ)ಸ ಮುಕ್ತಿಕಾಂತಪತಿಃ

.. 13..

ಕಲಿಕಲಶಗುಣೋ ಯಃ ಸಾಧುರೇವಾಯಮೀಶೇ

ಕ್ಷಣಮಪಿ ಮಮ ಪೂಜಾಧ್ಯಾನನಾಮೈಕ ನಿಷ್ಠಃ .

ಸ ಹಿ ಕೃತಯುಗತ್ರೇತಾದ್ವಾಪರೇ ವಾ ಸಹಸ್ರಾ-

ಣ್ಯಯುತತಪಸಮೃದ್ಧ್ಯಾ ತತ್ಪಲಂ ನೋ ಲಭೇತ .. 14..

ಕ್ಷಚಿತ್ಕಲಿಭವೋ ನರೋ ಭುವಿ ಭವೇತ ಭಾಗ್ಯೋದಯೈಃ

ಶಿವಾರ್ಚನಪರಾಯಣಃ ಪ್ರಥಿತಭಸ್ಮಸಂಧಾರಣಃ .

ಸ ಏವ ಶರಣಾಯ ವೈ ಕಲಿಜಲೇಷು ಸಂತಾರಣಃ

ಶಿವೇ ಸ ಸುಖಕಾರಣೋ ಬಹುಲಪಾಪಸಂಹಾರಣಃ .. 15..

ಸತ್ಯಂ ಸತ್ಯಂ ಭವಾನಿ ಕ್ಷಣಮಪಿ ಕರುಣಾರಾಶಿವಾರಾಶಿಕನ್ಯಾ-

ಪತಿನಯನಪದಾಬ್ಜಧ್ಯಾನಧಾರಾನುರಕ್ತಃ .

ಕಲಿಮಲಕುಲಶೈಲಾಕಾರಪಾಪೇಷು ಸಕ್ಷೋ -

ಽಪ್ಯಥ ಯದಿ ಶಿವಭಕ್ತಃ ಸತ್ಯಮೇವೇಹ ಮುಕ್ತಃ .. 16..

ಅಲಂ ಕಲಿಯುಗೇಽಮ್ಬಿಕೇ ಸಕಲತೀರ್ಥಸತ್ಕಲ್ಪಕಾ

ವನೈರ್ಮುಖಮುಖಕ್ರಿಯಾ ಸಕಲದಾನ ವಿಶ್ರಾಣನೈಃ .

ಅಲಂ ವಿವಿಧಭೂಸುರಾಶ್ರಮವಿಚಾರಸಂವರ್ತನೈ-

ರಲಂ ಚ ಸುಸುಖಂ ಕ್ರಿಯಾವ್ರತಭವಾದಿಕಾರ್ಯೇಽಪಿ ಕಿಂ .. 17..

ನಾಲಂ ಕಿಂ ಶಶಿಶೇಖರಾಂಬುಜಪದಧ್ಯಾನೈಕಮೋದಂ ಮನೋ

ಮಲ್ಲಿಂಗಾರ್ಚನ ಯಾಪಿತೋತ್ತಮದಿನಂ ನಾಮೈವ ನಾಲಂ ಕಿಮು .

ಕಃ ಕಾಲಾಂತಕಪೂಜನೋತ್ಸವಮತಿಂ ಕ್ಷಾಯಂ ಸ್ಪೃಶೇದ್ವಾ ಕಲಿಃ

ಸಂಸಾರಾಂಬುಧಿತಾರಕಾರಣಮುಮೇ ಭಕ್ತಿಃ ಪರಾ ಮೇ ಕಲೌ .. 18..

ಶಿವೇ ಸುಕೃತಸಾಧನಂ ಕಲಿಯುಗೇಷು ಲಿಂಗಾರ್ಚನಂ

ವದಂತಿ ನಿಗಮಾಃ ಸದಾ ಸುಗಮಮಾರ್ಗಸಂದರ್ಶನಂ .

ಅಘೌಘಬಲತರ್ಜನಂ ಕಲಿಮಲಾದಿ ಸಂತರ್ಜನಂ

ಭವೇತ ಸುಖಚೋದನಂ ಅ(ನಿ)ಖಿಲದುಃಖಸಂದೀಪನಂ .. 19..

ಕಲಾವಪಿ ತಪೋಬಲೈರಮಿತಪುಣ್ಯಜಾಲೋದಯೈ-

ಭವಂತಿ ಭುವಿ ತೇ ನರಾ ಹರಮಹೇಶಪಾದಾದರಾಃ .

ತವವ ಖಲು ವಿಸ್ತರಂ ಭವಮಹಾಬ್ಧಿಜಂ ದುಸ್ತರಂ

ತರಂತಿ ವಿಷಯೋರ್ಮಿಮಜ್ಜನನನಾಶದುಃಖಂ

(ಜನನಮರಣರೂಪದುಃಖಂ) ಮಹತ್ .. 20..

ಸುರಾ ಅಪಿ ಮುನೀಶ್ವರಾ ಕೃತಯುಗಾದಿಷು ಹ್ಯುದ್ಯತಾ-

ಸ್ತಪಃ ಪರಮದುಷ್ಕರಂ ಚಿರಫಲಂ ಚ ಕಾಲೇನ ತತ್ .
 ಅಯಂ ಕಲಿರಹೋ ಶಿವೇ ಕ್ಷಣಿಕಚಿತ್ತಸಂವೇಶನಾ-
 ತ್ವದಾಂಬುಜಯುಗೇ ಮಮ ಪ್ರಸಭಮುಕ್ತಿಲಾಭಪ್ರದಃ .. 21..
 ಕಲಾವಪಿ ಸುರಾ ನರಾ ಜನನನಾಶಮವ್ಯಾಹತಂ
 ವಿನಿದ್ಯಮಭಿತೋಽಮ್ಬಿಕೇ ಹ್ಯಭಿವದಂತಿ ವಾಂಛಂತ್ಯಪಿ .
 ಕದಾ ಖಲು ಭವೇದ್ಧಿ ನೋ ಜನನಮೇವ ತಿಷ್ಠೇ ಸದಾ
 ಸದಾಶಿವಪದಾರ್ಚನೇ ತದಿಹ ಜನ್ಮತಃ ಸತ್ಪಲಂ .. 22..
 ಯಃ ಕಶ್ಚಿತ್ಪ್ರಭವೇತ ವೈ ಕಲಿಯುಗೇ ಮಲ್ಲಿಂಗಪೂಜಾದರೋ
 ಭಸ್ಮದ್ಯೋತಿತಪುಂಡ್ರಭಾಲತಿಲಕೋ ರುದ್ರಾಕ್ಷಕೋಟೀರಕಃ .
 ಶ್ರೀರುದ್ರಪ್ರವಣೋಽಪಿ ದೇವಿ ಸುಮಹಾಪಂಚಾಕ್ಷರಾವೃತ್ತಿಭಾಕ್
 ಏವಂ ಯೋ ನಿಯತಂ ವಸೇತ ಸ ಮುನಿಸ್ತಸ್ಯೈವ ಮುಕ್ತಿಃ ಸ್ಥಿರಾ .. 23..
 ಧೀರಸ್ತಿಷ್ಠ್ಯೈಕಪುಷ್ಯತ್ಕುಪಥಜನಿಜರಾರೋಗನಾಶೈಕನಶ್ಯ-
 ಲ್ಲೋಕೇ ಪುತ್ರಕಲತ್ರಮಿತ್ರಜರರೀತ್ಯುಷ್ಯಾತ್ಕಿಲೈವಂ ಶಿವೇ .
 ತತ್ಕೈವಂ ಯದಿ ಚಂದ್ರಚೂಡಚರಣಧ್ಯಾನೇಕ್ಷಣಂ ವಾ ಮನಃ
 ಕೃತ್ವಾ ಮೃತ್ಯುಕೃತಾಂ ತಥಾ ಕಲಿಕೃತಾಮರ್ತಿಂ ನ ವಿಂದೇನ್ನರಃ .. 24..
 ಕೃತೇ ತೈತಾಯಾಂ ವೈ ಯದಿ ಖಲು ತಥಾ ದ್ವಾಪರ ಭವಾ
 ಸಹಸ್ರಂ ವಾ ತತ್ಸ್ಯಾತ್ತನುಕಷಣಮಾತ್ರಾತ್ಪಲಕಣಂ .
 ಶಿವೇ ಲಿಂಗಾರ್ಚಾಯಾಂ ತದಿಹ ದಿನಕೇ ವೈ ಕಲಿಯುಗೇ
 ಕ್ಷಣಂ ತ್ರ್ಯಕ್ಷಧ್ಯಾನಾದ್ಭವತಿ ಸ ಮುಕ್ತೇಃ ಪ್ರಿಯತಮಃ .. 25..
 ಸಿಕತ್ಯಂ ಮಾಂ ದೇವಂ ನದಿ(ದೀ)ಭವ ಸಿಕತ್ಯಾಸು ಚ ಯಜನ್
 ರಜಸ್ಯೇ ಮೃಲ್ಲಿಂಗೇ ಕ್ಷಣಮಪಿ ಚ ಸ ಕ್ಷೀಣಕುಪಥಃ .
 ಉಮೇ ಧನ್ಯೋ ಮನ್ಯೋ ಭವತಿ ಕಲಿಜನ್ಯೇಽಪಿ ತಮಸಿ
 ಅಹೋ ಮನ್ಯೇ ಮುಖ್ಯಂ ಸ ಹಿ ಪರಮಮಾನ್ಯಃ ಪ್ರಿಯತಮಃ .. 26..
 ತ್ರಿಯಾಯುಷಮನುಪ್ರಭಾಭಸಿತಭೂತಪೂತಾಂಗಕೋ
 ವಿಶೋಷಿಕಲುಷೋಚ್ಚಯೋ ಭವತಿ ಭಾಗ್ಯಪೂರ್ಣಃ ಕಲೌ .
 ಅಶೇಷಸುರಸಂಸದಂ ಸ ಖಲು ಯತಿ ಪೂಷಪ್ರಭಾ-
 ವಿಮಾನವರಮಾಸ್ಥಿತಃ ಸ್ಥಿರಚರಾದ್ಧಿ ಪಾಪಾಪಹಃ .. 27..
 ಮುದೈತಿ ಮಲ್ಲಿಂಗಸಮರ್ಚನೇನ
 ಕಲೌ ನರಾ ನಿಷ್ಕೃತಿದುಷ್ಕೃತಾನಿ .
 ತಾನ್ಯೇವ ಪುಣ್ಯಾನಿ ಭವಂತಿ ಸದ್ಯೋ
 ಭವೋದ್ಭವಾರ್ಚಾಬಲತೋ ಭವಾನಿ .. 28..

ಆಶೀವಿಷೋಮವಿಷವಿಷಯಾನುಧಾವ-

ಚ್ಚಿತ್ತೇಷ್ಟಶೇಷಹೃದಯೋತ್ಥಿತಕಾಲತಿಷ್ಠೇ .

ಭೂಷಾವಿಶೇಷಕೃತಶೇಷಮಹೋರುಹಾರ-

ಪೂಷಾಕ್ಷಮೀಷದಪಿ ಚಿಂತಯತೇ ಸ ಧನ್ಯಃ .. 29..

.. ಇತಿ ಶಿವರಹಸ್ಯಾಂತರ್ಗತೇ ಶಿವಪ್ರೋಕ್ತಂ ಕಲಿಯುಗೇ ಶಿವಭಕ್ತಿಪ್ರಸಾದವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಸದಾಶಿವಾಖ್ಯಾಃ ನವಮಾಂಶಃ . ಅಧ್ಯಾಯಃ 11

ಕಲಿಯುಗ(ಗುಣ)ವರ್ಣನಂ . 4-29..

- .. shrIshivarahasyam . sadAshivAkhyāH navamAMshaH . adhyAyaH 11
kaliyuga(guNa)varNanam . 4-29..

Notes:

Śiva ಶಿವ elaborates to Pārvatī ಪಾರ್ವತೀ about the advantage of KaliYuga ಕಲಿಯುಗ in being the era where ŚivaBhakti ಶಿವಭಕ್ತಿ and ŚivaDhyana ಶಿವಧ್ಯಾನ of the minutest order can bring about quick results.

Proofread by Ruma Dewan

——
Shivaproktam Kaliyuge Shivabhaktiprasadavarnanam

pdf was typeset on July 14, 2024

——
Please send corrections to sanskrit@cheerful.com

